

राज्यातील अल्पसंख्याक बहुल ग्रामीण क्षेत्रात  
मूलभूत/ पायाभूत सुविधा उपलब्ध करून  
देण्यासाठी अनुदान वितरित करण्यास मंजूर  
देण्याबाबत सन २०१४-१५

महाराष्ट्र शासन  
अल्पसंख्याक विकास विभाग  
शासन निर्णय क्रमांक: ग्राक्षेयो-२०१४/प्र.क्र.१०२/का.७  
मंत्रालय, मुंबई-४०० ०३२.  
तारीख: १५/०१/२०१५

वाचा -

१. शासन निर्णय, अल्पसंख्याक विकास विभाग क्र.ग्राक्षेवि/प्र.क्र.५१/१४/का-७,  
दि.२१.०६.२०१४
२. जिल्हाधिकारी, औरंगाबाद यांचे पत्र क्र.साप्रवि/अल्पसंख्याक/२०१४-१५, दि.२१.०८.२०१४
३. जिल्हाधिकारी, औरंगाबाद यांचे पत्र क्र.साप्रवि/अल्पसंख्याक/२०१४-१५, दि.२२.०८.२०१४

**शासन निर्णय-**

राज्यातील अल्पसंख्याक बहुल ग्रामीण क्षेत्रात मूलभूत/ पायाभूत सुविधा उपलब्ध करून देऊन ग्रामीण भागात वास्तव्यास असलेल्या अल्पसंख्याक लोकसमुहातील नागरिकांच्या जीवनमानाचा दर्जा उंचावण्यासाठी ग्रामीण क्षेत्र विकास कार्यक्रम सन २०१३-१४ या वर्षापासून नव्याने कार्यान्वित करण्यात आला आहे. त्याचप्रमाणे संदर्भाधीन क्र.१ येथील शासन निर्णयान्वये ग्रामीण क्षेत्र विकास कार्यक्रम सन २०१४-१५ या वर्षात देखील राबविण्यास मान्यता दिली आहे.

२. संदर्भाधीन क्र.१ येथील शासन निर्णयान्वये सन २०१४-१५ वर्षामध्ये ग्रामीण क्षेत्र विकास कार्यक्रम या योजनेअंतर्गत औरंगाबाद जिल्ह्याकरिता २३ ग्रामपंचायतीचे उद्दीष्ट अल्पसंख्याक प्रवर्गनिहाय व तालुका निहाय निर्धारित करण्यात आले आहे. जिल्हाधिकारी औरंगाबाद यांनी संदर्भ क्र.२ पत्रान्वये औरंगाबाद जिल्ह्याकरिता निर्धारित २३ ग्रामपंचायतींना पायाभूत सुविधा उपलब्ध करून देण्यासाठी निधी वितरणाची शिफारस केली आहे. तसेच संदर्भ क्र.३ नुसार औरंगाबाद जिल्ह्याकरिता उपरोक्त २३ ग्रामपंचायती व्यतिरिक्त जास्तीच्या २० ग्रामपंचायतींना कब्रस्थान संरक्षण भिंतीकरिता विशेष बाब म्हणून अनुदान मिळण्याकरिता शिफारस केली आहे.

३. ग्रामीण क्षेत्र विकास कार्यक्रमांतर्गत सन २०१४-१५ वर्षात अनुदान मिळण्यासाठी जिल्हाधिकारी औरंगाबाद यांच्यामार्फत शासनास प्राप्त झालेल्या अल्पसंख्याक बहुल ग्रामपंचायतींच्या प्रस्तावांची छाननी करण्यात आली. छाननीअंती विहित निकषांनुसार निर्धारित उद्दिष्टांनुसार अनुदान मिळण्यास

पात्र ठरलेल्या औरंगाबाद जिल्ह्यातील २३ अल्पसंख्याक बहुल ग्रामपंचायतींना या शासन निर्णयासोबतच्या परिशिष्ट “अ” मध्ये दर्शविल्याप्रमाणे ग्रामीण क्षेत्र विकास कार्यक्रमांतर्गत अनुदान मंजूर करण्यात येत आहे. तसेच निर्धारित भौतिक उद्दिष्टांव्यतिरिक्त विशेष बाब म्हणून कब्रस्थान संरक्षण भिंतीच्या बांधकामाकरिता अनुदान मंजूर करण्यात आलेल्या २० ग्रामपंचायतींचा तपशील या शासन निर्णयासोबतच्या परिशिष्ट “ब” मध्ये दर्शविण्यात आला आहे.

४. सदरचे अनुदान जिल्हाधिकारी औरंगाबाद यांचेमार्फत मुख्य कार्यकारी अधिकारी, जिल्हा परिषद यांच्या स्वाधीन करण्यात येत आहे. संबंधित अल्पसंख्याक बहुल ग्रामपंचायतींना मंजूर करण्यात आलेले अनुदान वितरित करण्यासाठी संबंधित जिल्हाधिकारी नियंत्रक अधिकारी आणि आहरण व संवितरण अधिकारी म्हणून काम पाहतील.

५. अल्पसंख्याक बहुल ग्रामपंचायतींनी मागणी केल्यानुसार ज्या विवक्षित प्रयोजनासाठी निधी मंजूर करण्यात आला आहे, केवळ त्याच प्रयोजनासाठी संबंधित अल्पसंख्याक बहुल ग्रामपंचायतींनी निधी खर्ची टाकणे अनिवार्य आहे. संबंधित जिल्हाधिकारी / मुख्य कार्यकारी अधिकारी, संबंधित जिल्हा परिषद यांच्याकडून अनुदान वितरित करण्यात आल्यानंतर अल्पसंख्याक बहुल ग्रामपंचायतींनी प्रस्तावात नमूद केलेली कामे पूर्ण करणे आवश्यक आहे व याबाबतची उपयोगिता प्रमाणपत्रे या शासन निर्णयाच्या परिशिष्ट “क” मध्ये विहित केलेल्या नमुन्यात अल्पसंख्याक विकास विभागाकडे सादर करणे आवश्यक आहे. ग्रामीण क्षेत्र विकास कार्यक्रमांतर्गत राज्यातील संबंधित अल्पसंख्याक बहुल ग्रामपंचायतींनी हाती घेतलेल्या विकासकामांच्या प्रगतीबाबत संनियंत्रण करून त्याबाबतचा अहवाल संबंधित जिल्हाधिकारी यांनी शासनास सादर करावा.

६. या योजनेंतर्गत होणारा खर्च “मागणी क्र. झेड ई -१, २२३५ - सामाजिक सुरक्षा व कल्याण, ०२-समाजकल्याण, १९८-ग्रामपंचायतींना सहाय्य, राज्य योजनांतर्गत योजना, ०१ अल्पसंख्याकांना सहाय्य, (०१) (०१) अल्पसंख्याक बहुल ग्रामपंचायतींना सहाय्यक अनुदान (२२३५ बी ०८५)” या लेखाशिर्षाखाली सन २०१४-१५ या वर्षाकरिता मंजूर करण्यात आलेल्या अनुदानातून भागविण्यात येईल.

७. हे आदेश नियोजन विभागाच्या अनौपचारिक संदर्भ क्र.२४७/का-१४७५, दि.२६/०८/२०१४ अन्वये प्राप्त मान्यतेस तसेच वित्त विभागाने त्यांच्या अनौपचारिक संदर्भ क्र. ८४८/१४/व्यय-४, दि. ०३/०९/२०१४ अन्वये दिलेल्या मान्यतेनुसार निर्गमित करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०११६११२१०८३११४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( सं.सु.गांगुर्डे )

अवर सचिव, महाराष्ट्र शासन

प्रत,

१. मा.राज्यपालांचे सचिव,
२. मा.मुख्यमंत्र्यांचे प्रधान सचिव,
३. मा.उप मुख्यमंत्र्यांचे सचिव,
४. मा.मुख्य सचिव, महाराष्ट्र शासन,
५. अपर मुख्य सचिव/ प्रधान सचिव / सचिव सर्व मंत्रालयीन विभाग,
६. महालेखापाल १/२ (लेखा व अनुज्ञेयता), मुंबई / नागपूर,
७. महालेखापाल १/२ (लेखापरीक्षा) , मुंबई / नागपूर,
८. अधिदान व लेखा अधिकारी, मुंबई,
९. निवासी लेखा परीक्षा अधिकारी, मुंबई,
- १०.संबंधित जिल्हाधिकारी/ मुख्य कार्यकारी अधिकारी, संबंधित जिल्हा परिषद
- ११.संबंधित जिल्हा कोषागार अधिकारी, संबंधित जिल्हा परिषद
- १२.मा.मंत्री / मा.राज्यमंत्री (अल्पसंख्याक विकास) यांचे खाजगी सचिव,
- १३.सचिव, महाराष्ट्र विधानमंडळ सचिवालय, विधान भवन, मुंबई,
- १४.महासंचालक, माहिती व जनसंपर्क महासंचालनालय (प्रसिध्दीसाठी),
- १५.निवडनस्ती.

शासन निर्णय क्रमांक : क्षेत्रिका-२०१४/प्र.क्र.१०२ /का.७, दि. १५ जानेवारी, २०१५, सोबतचे,

परिशिष्ट- “अ”

अ.क्र.	ग्रामपंचायतीचे नांव व तालुका	ग्रामपंचायतीच्या एकूण लोकसंख्याकांची प्रवर्गनिहाय लोकसंख्या व टक्केवारी	क्षेत्रविकास कार्यक्रमांतर्गत हाती घ्यावयाचे विकासकाम/ विकासकामे	क्षेत्र विकास कार्यक्रमांतर्गत घ्यावयाच्या विकासकामाकरिता सादर करण्यात आलेल्या अंदाजपत्रकानुसार येणारा खर्च व त्यानुसार मागणी केलेला निधी (रु.)
१	२	३	४	५
१	सुलीभंजन- ता. खुल्ताबाद	बौद्ध-१३३८	बौद्ध वस्तीमध्ये सिमेंट रस्ता	रु १० .लक्ष
२	वारेगाव- ता. फुलंब्री	बौद्ध-६३४	बौद्ध वस्ती अंतर्गत थोरात वस्तीमध्ये सिमेंट रस्ता	रु १० .लक्ष
३	जोगेश्वरी- ता. गंगापूर	बौद्ध-६२५	बौद्ध स्मशानभूमी संरक्षण भित व सुशोभिकरण	रु १० .लक्ष
४	अंधानेर- ता. कन्नड	बौद्ध-६००	बौद्ध वस्तीमध्ये सिमेंट रस्ता	रु १० .लक्ष
५	रायपूर- ता. गंगापूर	बौद्ध-५७३	बौद्ध वस्तीमध्ये सिमेंट रस्ता	रु १० .लक्ष
६	गांधेली- ता.औरंगाबाद	बौद्ध-४५८	बौद्ध वस्तीमध्ये ड्रेनेज लाईन	रु १० .लक्ष
७	चापानेर- ता. कन्नड	जैन -४५०	जैन स्मशानभूमी संरक्षण भित व सिमेंट रस्ता	रु १० .लक्ष
८	बोरगाव सारवणी- ता. सिल्लोड	मुस्लिम-३४८८	कब्रस्थान संरक्षण भित सिमेंट रोड	रु १० .लक्ष
९	भराडी- ता. सिल्लोड	मुस्लिम-३२१०	कब्रस्थान संरक्षण भित	रु १० .लक्ष
१०	नानेगाव-जंजाळा- ता. सिल्लोड	मुस्लिम-३०८८	कब्रस्थान संरक्षण भित	रु १० .लक्ष
११	पिशोर- ता. कन्नड	मुस्लिम-२९५०	कब्रस्थान संरक्षण भित व ईदगाह ओटयावर फरशी बसविणे	रु १० .लक्ष
१२	सोयगाव- ता. सोयगाव	मुस्लिम-२८६०	शादीखाना	रु १० .लक्ष
१३	बालानगर- ता. पैठण	मुस्लिम-२८५०	कब्रस्थान संरक्षण भित व सिमेंट रोड	रु १० .लक्ष
१४	लाडसावंगी- ता. औरंगाबाद	मुस्लिम-२७५०	कब्रस्थान संरक्षण भित	रु १० .लक्ष
१५	पाचोड बु- ता. पैठण	मुस्लिम -२६८०	सिमेंट रस्ता	रु १० .लक्ष
१६	अंभई- ता. सिल्लोड	मुस्लिम-२४०२	कब्रस्थान संरक्षण भित	रु १० .लक्ष
१७	पिंप्री खु. -ता. औरंगाबाद	मुस्लिम -२३००	सिमेंट रोड	रु १० .लक्ष
१८	देवळाई- ता. औरंगाबाद	मुस्लिम -२२००	ड्रेनेज लाईन	रु १० .लक्ष
१९	विहामांडबा- ता. पैठण	मुस्लिम -२०५०	सिमेंट रोड	रु १० .लक्ष
२०	आगरकानडगाव- ता. गंगापूर	मुस्लिम -१८५०	कब्रस्थान संरक्षण भित	रु १० .लक्ष
२१	लिंबेजळगाव-ता. गंगापूर	मुस्लिम -१४५६	शादीखाना	रु १० .लक्ष
२२	वडजी- ता. वैजापूर	मुस्लिम -१००२	कब्रस्थान संरक्षण भित	रु.१० लक्ष
२३	लासूरगाव-ता. वैजापूर	मुस्लिम -७१८	कब्रस्थान संरक्षण भित व सिमेंट रोड	रु १० .लक्ष
	एकूण (रुपये दोन कोटी तीस लक्ष फक्त)			२,३०,००,०००/-

शासन निर्णय क्रमांक : क्षेविका-२०१४/प्र.क्र.१०२ /का.७, दि.१५ जानेवारी, २०१५, सोबतचे,

परिशिष्ट- “ब”

अ.क्र.	तालुका	गावाचे नाव	जमिनीचा प्रकार	क्षेत्र हे. आर.	लांबी (मिटरमध्ये)	रुंदी (मिटरमध्ये)	उंची (फुट)	एकूण अंदाजित किंमत (प्र.मि. रु. ५००० प्रमाणे)
१	सिल्लोड	गोळेगाव	वक्फ बोर्ड	०.३९	१००	३९	६	६९५०००
२		जळकी बाजार	वक्फ बोर्ड	०.०४	२०	२०	६	२०००००
३		घटांब्री	गायरान	०.२०	४०	५०	६	३२५०००
४		वांगी बु.	वक्फ बोर्ड	०.०२	२०	१०	६	१५००००
			वक्फ बोर्ड	०.०१	१०	१०	६	१०००००
५		मोढा बु.	वक्फ बोर्ड	०.१५	५०	३०	६	४०००००
६		कोटनांद्रा	वक्फ बोर्ड	०.०५	२९	१७	६	२३००००
७		डोंगरगाव	गावठाण	०.५०	१००	५०	६	७५००००
८		आमठाणा	वक्फ बोर्ड	०.०४	४०	१०	६	२५००००
			गावठाण	०.०२	२०	१०	६	१५००००
९		धामणी	वक्फ बोर्ड	०.०५	५०	१०	६	३०००००
१०		आन्वी	वक्फ बोर्ड	१.३४	१३४	१००	६	१००००००
११		सिंदेफळ	गावठाण	०.०३	३०	१०	६	२०००००
१२		चारनेर	गायरान	०.३५	७०	५०	६	६०००००
१३		लोणवाडी	वक्फ बोर्ड	०.१३	६५	२०	६	४२५०००
१४		म्हसला खु	वक्फ बोर्ड	०.३६	९०	४०	६	६५००००
१५	सोयगाव	जरंडी	सरकारी	०.४०	१००	४०	६	६९५०००
१६		निंबायती	सरकारी	०.३०	१००	३०	६	६९५०००
१७		कवली	सरकारी	०.४०	१००	४०	६	६५००००
१८		वेताळवाडी	खाजगी	०.१९	९५	२५	६	६०००००
१९		सावळदबारा	सरकारी	०.४०	१००	४०	६	६५००००
२०		जामठी	खाजगी	०.४०	१००	४०	६	६५००००
		एकूण (रुपये एक कोटी तीन लक्ष पासष्ट हजार फक्त)						१,०३,६५,०००

\*\*\*

शासन निर्णय क्रमांक : ग्राक्षेवि-२०१४/प्र.क्र.१०२/का.७, दि १५ जानेवारी, २०१५, सोबतचे,

परिशिष्ट- “क”

उपयोगिता प्रमाणपत्राचा नमुना

प्रमाणित करण्यात येते की, अल्पसंख्याक विकास विभागाने राज्यातील अल्पसंख्याक बहुल ग्रामीण क्षेत्रात मुलभूत / पायाभूत सुविधा उपलब्ध करून देण्यासाठी कार्यान्वित केलेल्या क्षेत्रविकास कार्यक्रमांतर्गत शासन निर्णय, अल्पसंख्याक विकास विभाग, क्र. ,दि. अन्वये वितरित केलेला रु. (अक्षरी रु. ) एवढा निधी पुढील विकासकामांसाठी उपयोगात आणला आहे :-

विकासकाम/ विकासकामे	वापरलेली रक्कम
अ	
ब	
क	
ड	

२. असेही प्रमाणित करण्यात येते की, क्षेत्र विकास कार्यक्रमांतर्गत ज्या निकष / अटीनुसार शासनाने अनुदान मंजूर केले होते, त्या निकष/ अटींची यथायोग्यरित्या पूर्तता करण्यात आली आहे. तसेच ज्या प्रयोजनाकरिता निधि मंजूर करण्यात आला होता, त्याच प्रयोजनाकरिता निधिचा प्रत्यक्षात विनियोग झाला आहे, याची खातरजमा करण्याकरिता मी खालील दस्तऐवज/अभिलेखांची तपासणी केली आहे :-

१. प्रमाणक आणि पुस्तक लेखा (Vouchers and Book of Accounts)
२. मोजणी पुस्तके (Measurement Books)
३. सहायक अनुदान / कर्ज नोंदवही (Grant-in-aid/ Loan Register)
४. खर्च नोंदवही (Expenditure Register)

ग्रामविकास अधिकारी / ग्रामसेवक, संबंधित ग्रामपंचायत यांची स्वाक्षरी	मुख्य कार्यकारी अधिकारी, संबंधित जिल्हा परिषद यांची प्रतिस्वाक्षरी
नाव तारीख स्थळ कार्यालय मुद्रा	नाव तारीख स्थळ कार्यालय मुद्रा